

गैर राजनीतिक संगठन करेगा ब्रज का विकास

हिन्दुस्तान संवाद, बरसाना

रेलमंत्री लालू प्रसाद यादव के सुपुत्र तेजप्रताप यादव का ब्रज प्रेम बढ़ता जा रहा है। उन्होंने ब्रज में उपेक्षित पड़े राधाकृष्ण की लीला स्थलियों के संरक्षण के लिए गैर राजनीतिक संगठन बनाने की घोषणा रंगीली महल में प्रवास के दौरान की। उन्होंने संकल्प लिया कि ब्रज के एक हजार कुंडों का जीर्णोद्धार का कार्य वे शीघ्र प्रारंभ कराएंगे।

तेजप्रताप यादव ने बरसाना के गहवर वन, लाडलीजी मंदिर और रंगीली महल, प्रिया कुंड का भ्रमण करने के बाद हिन्दुस्तान को बताया कि उनका यहां का दौरा व्यक्तिगत है। राधाजी की कृपा से वे बार-बार यहां आ रहे हैं। यहां आकर उनको शांति मिलती है। उन्होंने बताया कि ब्रज से उनके पूर्वजों का लगाव है। यहां के विकास के लिए लोगों को उन्होंने दुःख व्यक्त करते हुए कहा कि ब्रज के कुंड, परिक्रमा मार्गों पर अतिक्रमण कर लिया है। कुंडों के बुर्ज और छत्तरिया क्षतिग्रस्त हैं। ब्रज की धरोहर को शीघ्र संरक्षित नहीं

- एक हजार कुंडों का जीर्णोद्धार कराने का लिया संकल्प
- लालू के पुत्र तेज प्रताप को उमड़ा ब्रज प्रेम

किया गया तो यहां राधाकृष्ण से जुड़ी हुई धरोहर नहीं बचेगी। उन्होंने कहा कि वे इसकी पहल शीघ्र गैर राजनीतिक संगठन बनाकर करेंगे। इसके तहत ब्रज के उपेक्षित पड़े एक हजार कुंडों का जीर्णोद्धार कराया जाएगा।

उन्होंने कहा कि बरसाना क्षेत्र की पहाड़ियों से अवैध खनन तुरंत रुकना चाहिए। उन्होंने बताया कि गहवरवन से लाडलीजी मंदिर तक के रास्ते में वे स्ट्रीट लाइट की व्यवस्था स्वयं के खर्च से कराएंगे। इस अवसर पर लक्ष्मण प्रसाद शर्मा ने उनको बरसाना छाता मार्ग पर रेल पुल का निर्माण कराने के लिए ज्ञापन दिया। उन्होंने बरसाना के अलावा खायरा, वृंदावन, गोकुल, मथुरा के दर्शनीय स्थलों के भी दर्शन किए। उनके साथ निजी सचिव सत्येन्द्र सिंह थे।